

فارسی و اردو کی چند کمیاب کتابیں

کتاب خانہ داشتگاہ دہلی میں از

(جانب نثار احمد صاحب فاروقی)

(۳)

مقدمہ : سفرنامہ حکیم [بربان ، کی گذشتہ اشاعت میں سفرنامہ ناصر خسرو کے اس مطبوعہ نسخے ناصر خسرو علوی بخی] کا تفصیلی تعارف کرایا گیا تھا ، جسے ۱۸۸۴ء میں مولانا الطاف حسین حالی مرحوم نے مرتب کر کے اپنے مقدمے کے ساتھ شائع کیا تھا۔ اس قسط میں ان کے تقدیمے کا اردو ترجمہ میش کیا جاتا ہے جو اردو دال حلقات کے سامنے پہلی بار آ رہا ہے ۔ مولانا حالی کی تعلیم اگرچہ باطن ا بطہ نہیں ہوئی تھی لیکن وہ اردو ، فارسی اور عربی میں اچھی دستگاہ رکھتے تھے۔ اُن کی اردو نشر میں سادگی اور تماشیر کی خصوصیت ایسی تھی جسے اُن کے ہم عصر و میں کوئی نہیں پہنچتا ۔ اُن کے مقلد و میں بابائے اردو مولوی عبد الحق اور مولانا وحید الدین سلیم پانچتی بھی سادہ نشر لکھنے میں کمال رکھتے ہیں ۔ عربی میں اُن کے دو ایک خطوط ، مجموعہ مکاالتیں میں شامل ہیں اُنھیں دیکھ کر مولانا کی عربی دانی کا اندازہ کیا جاسکتا ہے ۔ فارسی عبارت میں بھی سادگی اور بے ساختگی موجود ہے اُن کی عبارت ”منشیانہ“ نہیں ہے نہ اس میں ”محمد شاہی روشن“ ملتی ہے ، ایسی فارسی ہے جسے اگرچہ اہل یزان کی تحریروں کے سامنے تو میش نہیں کیا جاسکتا ، لیکن ہندستانی فارسی دانوں میں شاید ہی کوئی حالی کا ہم عصر اتنی پاکیزہ فارسی لکھنے پر قادر رہا ہو ۔ یہاں اُن کی فارسی عبارت کا تھوڑا سا اقتباس دیا جاتا ہے اس کے بعد پورے ”مقدمہ“ کا اردو ترجمہ ۔ ترجمے میں کوشش کی گئی ہے کہ نزالفظی نہ ہو ، اصل کا مطلب

پوری طرح ادا ہو جائے اور اس -

پہلے فارسی عبارت کا ایک مکمل اعلان حظہ فرماتیے :

”راس و رئیس مدعیان حکیم یکے مفتی خراسان بود خلقی المذہب دیگر حاکم بخ کر درکثرے از اشعار وے روی شکایت با ایشان است قصائد بیمار ک درین خصوص گفتہ است دلالت دارد برائی نکتہ تا آخر عمر از دوری وطن و جورا ہالی وطن می نالید و شب و روز فریاد وزاری می کرد“

ترجمے میں ایک التراجم یہ کیا گیا ہے کہ جہاں کسی فارسی عبارت کا اقتباس ہے وہ محو لکتاب کے اصل الفاظ میں نقل کر دیا جائے۔ اُس کا ترجمہ ساتھ دے دیا گیا ہے۔ [شاراح مدد فاروقی]

سیرتِ حکیم ناصر خسرو۔ صاحب سفرنامہ رقم زدہ کلک گہر سلک
جناب مولوی خواجہ محمد الطاف حسین صاحب انصاری پانی پتی مقیم
دہلی متحلص بہ حالی سلمہ

بسم اللہ الرحمن الرحیم - نحمدہ و نصلی علی نبیہ الکریم

اس سفرنامے کا مصنف حکیم ابوالمعین ناصر بن خسرو علوی خطہ خراسان کے قدیم شاعر میں سے ہے جو شاعری کے علاوہ علم و حکمت اور فضل و دانش میں شہرہ روزگار تھا۔ مورخوں اور تذکرہ نگاروں نے اس کا حال لکھنے میں تحقیق و تلاش سے کام نہیں لیا۔ صحیح اور غلط روایتوں میں تیز نہ کر کے انھوں نے اس کے حالات پر اور پردے گردی یہے ہیں۔ چنانچہ اگر اُس کا یہ سفرنامہ ور دیوان کے بعض اجزاء اٹھنے لگتے تو اس کے سو اکوئی عمارہ کا رذ تھا کہ ہم بھی اُن تذکرہ نگاروں کا اتباع کریں اور صحیح راستے سے دُور جاؤں۔

اس معاملے میں جتنا غور کیا جائے یہ اندازہ ہوتا ہے کہ حکیم کے معاصروں میں سے کسی نے اُس کا حال لکھنے کی تکلیف نہیں کی اور بہت برسوں تک اُس کے حالات ضبط تحریر میں نہ آسکے۔ بظاہر ان بے اعتنائیوں کا سبب یہ معلوم ہوتا ہے کہ اس عہد میں شیعوں اور سنیوں کے علماء و فقہاء، جن کا آگئے تذکرہ کیا جائے گا، اُسے فرقہ اسماعیلیہ کا پیر و سمجھتے تھے۔ ان اسماعیلیوں کا القب ملاحدہ لہ اسماعیلیہ ایک امامیہ گروہ ہے جو اسماعیل بن جعفر صادق کو ان کے بعد امام برحق جاتا اور مانتا ہے۔ اُن کا عقیدہ ہے

اور باطنیہ تھا۔

اس لئے غالب امکان ہے کہ زمانہ دراز تک دونوں فریقوں میں سے کسی نے اُس نفرت کی بناء پر جو اختلافِ مسلم کے تعصرب سے پیدا ہوتی ہے حکیم موصوف کا ترجمہ لکھنے کی طرف توجہ نہیں کیں بلکہ جب بعد کے زمانے میں حکیم کا دیوانِ اشعار اور دوسری تصانیف تمام ممالک میں بھیل گئیں اور اس کے معتقدوں کا گروہ کو ہستان بد خشائی کے طرف سے، جہاں حکیم موصوف کا مرقد ہے، جو ق درج حق نکلنے لگا تو سب تذکرہ نگار اُس کے حالات کی تحقیق اور اُس کی تصانیف کے مطالعہ کی طرف متوجہ ہوتے، لیکن ہوا یہ کہ جو کچھ رطب یا سبُّ نہیں ملا، یا انہوں نے عام لوگوں سے جو افواہ سنی اسے بے تکلف اپنی کتابوں میں داخل کر لیا۔ اور وہ افسانے بھی جو حکیم کے معتقدوں نے اپنی طرف سے گھڑ کر حکیم سے منسوب کردے تھے حکیم ہی کے قول سمجھہ کر اُس کی تصانیف سے رجوع کر کے کھرے کھوٹے کی تیز کئے بغیر نقل کر دتے۔ اس طرح حکیم کے حالات پر گھرے پر دے پڑتے چلے گئے اور صحیح واقعات کا کھنڈ کانا بہت مشکل ہو گیا۔ اگرچہ اس زمانے میں چار پرس شیفرا نامی ایک یورپی فاضل نے فرانسیسی بان میں ناصر خرسو کے حالات شرح و بسط سے لکھے ہیں لیکن فرنخ زبان سے واقعہ نہ ہونے کے باعث ہم نہیں کہہ سکتے کہ وہ اس تحقیق سے کہاں تک عہدہ برآ ہو سکا ہے اور کہاں تک اس نے داد تنقید دی ہے۔ لہذا اس کے حالات لکھتے وقت ہم صرف امنہ حق اوقال دردایات سے استفادہ کریں گے جو معقول اور قابلِ تلقین میں اور باقی اس کے اپنے کلام سے استنباط کر کے لکھا جائے گا۔

(لبقیہ حاشیہ صفحہ گلداشت) کرامہ جعفر صادق نے منصب امامت اپنی تفویض کیا تھا اور اسماعیل کی ماں کے ساتھ کسی دوسری حورت یا لونڈی کو جمع نہیں کیا تھا جس طرح نبی صلی اللہ علیہ وسلم نے حضرت خدیجہؓ کے ہوتے اور حضرت علی رضی اللہ عنہ نے حضرت فاطمہؓ کی زندگی میں دوسرا نکاح دلیا۔ نیز یہ لوگ اسماعیل کو خاتم الانبیاء کہتے ہیں اور ان کے بعد ہونے والے چھ اماموں کو نہیں مانتے۔ کہتے ہیں کہ امامت کا مدارسات الائمهٰ زیر ہے جس طرح سات دن، سات آسمان اور سات ستارے ہیں۔ حاجی سلمہ اصل حبلہ ہے：“وَتَأْكِيجًا دادِ تنقید دادِ اسرت” اس پر نشان لگا کر حاشیہ میں مولانا عالیٰ نے لکھا ہے ”تنقید یعنی نقادی“ اس سے یہ معلوم ہوتا ہے کہ علیہ امتک یہ فقط نقد و انتقاد کے معنوں میں استعمال ہونے لگتا تھا۔ لیکن اُردو کی کسی اتنی قدیم عبارت میں اس کی سند ہماری نظر سے نہیں گذری۔ (فاروقی)

سال ولادت اس سے پہلا اختلاف اس کے سال ولادت کے تعین میں ہے۔ حمدانہ مستوفی قزوینی نے تاریخ گزیدہ میں ۳۸۵ھ تک بھری نبوی لکھا ہے اور مصنف دبستان المذاہب نے ۶۲۵ھ۔ صاحب جیلیب یہ ۳۵۵ھ بتاتا ہے لیکن یہ تینوں قول غلط ہیں۔ صحیح ترین قول وہ ہے جو رضا قلی خاں نے مجھ الفصحاء میں لفظ کیا ہے یعنی ۳۹۲ھ۔ چارلس شدیر نے پنے نو شہزادیات میں یہی قول آنحضرت کیا ہے اور خود حکیم کے قول سے استناد کیا ہے وہ اپنے بعض قصائد میں لکھتا ہے۔

بگذرست زہجت پس سی صد نو دو چار بنہاد مرا مادر بر مرکز اغبر
 مولدا تیر بعض تذکرہ نویسوں نے حکیم کی اصل اصفہان سے بتائی ہے لیکن کوئی قرین اعتبار دلیل نہیں دی لیکن چند قرائن کی بناء پر کہا جاسکتا ہے کہ اسے اصفہان یا عراق عجم اور پارس کے درمیں شہروں سے کوئی لشیتی تعلق نہیں رہا اس کے اسلاف اور بزرگ مامون الرشید کے عہد حکومت سے یاد و سرے لفظوں میں یوں کہا جائے کہ امام علی ابن موسی الرضا کے زمانے سے جو ناصر خسرو کے آٹھ پیش و پرداد امبوتے تھے، ہمیشہ خراسان میں رہتے اور بخ شہر جو ایک زمانہ دراز تک ولایت خراسان کا دارالسلطنت رہا ہے، یہی حکیم ناصر خسرو کا مولد ہو گا۔ جیسا کہ خود حکیم نے کہا ہے سہ اے با د عصر گر گذری بر دیار بخ بگذر سجائے من و آں جا بجوی حال
 اور اسی طرح اپنے بہت سے اشعار میں خراسان اور اہل خراسان سے جدا نی پر افسوس کا اظہار کیا ہے جیسا کہ ہر شخص کو وطن سے دور ہوتے اور غربت کے عالم میں ملال ہوتا ہے۔ سفر نامے میں بھی ایسی متعدد عبارتیں ہیں جو اس امر پر وضاحت کی روشنی ڈالتی ہیں۔

تعلیم اب رحال حکیم کا سلسلہ نسبت و اسطوں سے امام ہمام علی بن موسی الرضا علیہ التحیۃ والسلام پر منسوبی ہوتا ہے جو مشہد مقدس میں مدفون اور شاہ خراسان کے لقب سے معروف ہیں۔ کہا جاتا ہے کہ یہ تذکرہ امیر اشعر رضا قلی خاں مخلص بہ دایت کی تائیف ہے جو ۱۹۱۰ء میں دارالسلطنت تہران میں شائع ہوا اور اب ہندستان میں پہنچا ہے۔ حالیہ سہ عراق عجم اور پارس ممالک ایران کی دولالایتوں (صوبوں) کے نام ہیں۔ مجاز آنعام مملکت ایران کو پارس کہا جاتا ہے۔ حالی۔

رَحْلِیم نو سال کی عمر میں حفظ قرآن مجید سے مشرف ہوا اس کے بعد سالہاں سال تک معمول دنقول کے علومِ مردم و متعارفہ کی تحصیل میں شغول رہا اور علومِ غریبہ و فتوین متنوعہ مثل بخوم درمل اور دوسرا سے تمام فتوں جو اس عہد میں کمال کی سند سمجھے جاتے تھے و رُؤُن کی تحصیل کے بغیر کسی کو فرزانہ و دانش مند نہ سمجھا جاتا تھا، حاصل کرتا رہا۔ یہ بھی کہتے ہیں کہ علومِ دین اور فلسفہ و دانش کے علاوہ، جو اس نے مانے کے اہل اسلام میں رائج تھے، حکیم نے توریت و انجیل اور تمام مقدس مذہبی کتابوں کا بھی گہر امطالعہ کیا اور اتنا کمال ہم پہنچایا کہ فضلاً یہ پیو دیسی اپنی مذہبی کتابوں کا درس حکیم سے لیا کرتے تھے جو کچھ خود حکیم کے کلام اور اس کے سفرنامے سے مستفاد ہوتا ہے اس سے یہ بھی پتہ چلتا ہے کہ وہ عبرانی زبان اور رسم الخط سے واقف تھا کیوں کہ فلسطین کا ذکرہ کرتے ہوتے اس نے بعض ایسے کتبوں کی تشریح کی ہے جو عبرانی زبان میں لکھے ہوئے تھے۔

دربار میں توسل | الف حصہ، کمالات علمی میں پوری دستگاہ حاصل کر لیتے کے بعد وہ لوگوں کو درس دیتا رہا۔ اپنے درس میں ہدیق فلسفیانہ مسئللوں اور نکاتِ مخالفات کی توضیح و تفسیر کرتا تھا۔ یہاں تک کہ کسی تقریب سے بخ سے نکل کر مروشاہجان میں آیا جوان دنوں رو سی حکومت کے زیر نگیں ہے۔ آج کل مرواگرچہ تاتار کی مطلق العناد حکومت میں سمجھا جاتا ہے لیکن اگلے زمانے میں یہ ممالک خزان کے شہروں میں خمایاں حیثیت رکھتا تھا اور سلجوقیوں کا پائے تخت تھا سلاطینِ عجم اور اسلامی سلطنت کے زمانے میں بہت سے علماء و فضلا اس شہر میں پیدا ہوئے۔ بہر حال ناصر خسرو، مرو میں بہت مشہور ہوا۔ اُس عہد میں طغریل بک سلجوقی نشاپور میں اور اس کا چھوٹا بھائی چغریک مرو میں مسندِ حکومت پر متنکن تھے۔ امیر ناصر کو چغریک کی خدمت میں قربت اور اختصاص حاصل ہو گیا اور وہ حکومت کے دیسروں میں شامل کر لیا گیا۔ جیسا کہ خود اپنے سفرنامے میں اس نے لکھا ہے کہ وہ سلطنت کے اعمال اور اموال نیز ہمایاتِ دیوانی میں دخیل تھا۔

تاریخ نہ دین اہل سلام سے ظاہر ہوتا ہے کہ پہلے زمانے میں جو لوگ ”فلسفہ اسلام“ کے لقب سے مشہور ہوئے رہے سب ترک تحرید کے عالم میں زندگی اس بر کرتے تھے اور سلاطین دلوك

کی خدمت میں ہرگز مصروف نہ ہوتے تھے۔ ان فلاسفہ میں جس شخص نے سب سے پہلے سلاطین و ملوك کی خدمت کو اپنا شعار بنایا وہ شیخ الرئیس ابو علی ابن سینا تھا جس کی زندگی کا بڑا حصہ آں بویہ کی وزارت میں گزرा۔ صاحبِ فتنہ الصفا لکھتا ہے:

”بعد از شیخ الرئیس اکثر رے از حکماء اسلام شیخ الرئیس کے بعد فلاسفہ اسلام کی اکثریت میں جس نے کملاز منت حکام و ارباب فرمان اختیار بھی کسی حاکم یا فرماں روائی ملازمت کی، انہوں نے کر دندھہ قیدا بہ شیخ کردا اند“ شیخ ہی کی پیروی کی۔

پھول کے شیخ ابو علی اور ناصر خسرو کی اصل بخش ہی سے تھی اور شیخ کو آل بویہ کی وزارت کے زمانے میں جو عدوج جاہ و حشمت نصیب ہوا، اس کا شہرہ ناصر نے اپنے دورہ شباب میں سُنا ہو گا اور ناصر خسرو نے تلقین کے ساتھ یہ جانا ہو گا کہ شیخ کو جو شہرت اور جاہ و حشمت نصیب ہوئی یہ صرف قرب سلاطین کے سدب ہوئی ہے، اس لئے کہا جاسکتا ہے کہ ان اس بانے خسرو کو بھی آل سلجوق کی خدمت کرنے کی ترغیب لائی اور گوشہ غلت سے نکال کر دارالسلطنت مرو میں کھنچ بلایا۔

ترک خدمت اگرچہ ناصر خسرو کو چغیریک کی ملازمت سے علیحدہ ہونے میں زیادہ عرصہ نہیں لگا جیسا کہ ہم آئندہ بیان کریں گے۔ اور پھر بھی اس نے ملازمت کی سوچ بھی نہیں لیکن اس کا بھائی خواجہ ابو الفتح عبد الجلیل طغل بک کے ہبہ میں دراس کا رد کا خواجہ معین الدین ملک شاہ سلجوqi کے زمانے میں مدتِ دراز تک یوان کے ملازم اور ”معتمد درگاہ“ رہے۔

اسی طرح ۲۳۴۰ھ تک کہ اس وقت ناصر خسرو کی عمر ۲۴ سال ہوئی تھی، وہ چغیریک کی ملازمت میں رہا ہیاں تک کہ سفرِ حجاز کے ارادے نے سے ملازمت چھوڑنے پر ابھارا جس کا ذکر اپنے سفرنامے میں عکیم نے کیا ہے۔ اب اس نے سرکاری کاموں کے اشغال سے پوری طرح کنارہ کشی کر لی اور جاہ

الہ ابو علی کا باب بخش کے حاکموں میں سے تھا اور نوح سامانی سلطنت کے زمانے میں بخارا کی طرف چلا گیا تھا وہیں ۲۳۴۷ھ میں ابو علی کی پیدائش ہوئی۔ ۲۳۷۰ھ ناصر خسرو کی ولادت، شیخ کی پیدائش سے الگیں سال بعد ہوئی اور جب شیخ کا درصالت ہوا ہے تو ناصر خسرو ۲۳۷۳ سال کا تھا۔ حالی

و حشمت کے تمام ساز و سامان تیاگ دیئے۔ اپنے چھوٹے بھائی ابو سعید اور ایک غلام کو ساتھ کر سفر کے لئے نکلا، اس سفر کی رواداد اس نے سفرنامے میں لکھی ہے۔ وہ خراسان، عراق، عجم، اور آذربایجان کے شہروں میں ہوتا ہوا، آرمینیہ پہنچا۔ وہاں سے شام و فلسطین اور عراق و عرب کو عبور کرتا ہوا حج کے زمانے میں مکہ محترمہ میں وارد ہوا۔ حج سے فارغ ہو کر مصر گیا۔ تقریباً تین سال تک وہاں قیام کیا۔ مفترمی اقامت کے زمانے میں دو مرتبہ حج بیت اللہ اور زیارتِ روضہ متورہ جنا۔ رسالتِ مائب (شرفِ ہما اللہ تشریف) کے لئے حجاز آیا اور یہاں سے پھر مصر کو مراجعت کی۔ روضۃ الصفا، حبیب اسیروں دلیستان المذاہب میں لکھا ہے کہ سات سال تک مصر میں مقیم رہا اور ہر سال حج کو جاتا تھا لیکن سفرنامے کی تصریح اس بیان کی تکذیب کرتی ہے۔

اُن دنوں مستنصر باللہ فاطمی عبیدی جو خلفاءٰ فاطمیہ میں شہور ترین خلیف ہوا ہے اور سانہ سال تک مسندِ خلافت پر متمكن رہا، مصر میں حکومت کرتا تھا۔ سفرنامہ سے جو کچھ مستفاد ہوتا ہے وہ یہ ہے کہ حکیم کی دوستی سلطنتِ مصر کے ارکان میں کسی سے ہو گئی تھی اُسی کی دست سے وہ قصرِ خلافت میں پہنچا، وہاں کی عمارتیں، دربار اور ایوان کا مشاہدہ کیا۔ لیکن یہ تذکرہ حکیم نے کہیں نہیں کیا کہ وہ امیر المؤمنین مستنصر باللہ کے دربار میں بھی باریاب ہوا کہ نہیں لیکن قرآن صادق کی شہادتوں سے مکشوف ہوتا ہے اور یقین کے ساتھ کہا جا سکتا ہے کہ مستنصر نے اس کے ساتھ بہت مraudات کیں اور اپنی محبت و عقیدت اس کے دل میں پیدا کر دی تھی۔ (باتی)

اُردو کے عظیم المرتب شاعر میر محمد تقیٰ میر کے اپنے قلم سے لکھے ہونے، دلچسپ، عترت انگریز، اور حیرت آمیز واقعات

میر کی آپ بیتی

میں ملاحظہ فرمائیے
اسے معرفت نقاد شاراحمد فاروقی نے اصل فارسی کتاب سے ترجمہ کیا ہے اور جا بجا ضروری معلومات جو اُسی میں لکھ دی ہیں۔

ترجمہ تالیف کے حسن کا اعتراف تمام مقتنی علی جریدوں اور عالموں نے کیا ہے۔
طبعات اعلیٰ۔ کتابت عمدہ۔ کاغذ نفسیں۔ گٹاپ شاندار، مکتبہ بُرہانِ دلیٰ سے ۸/۴ میں طلب ہائے۔